

ہنگری کے وفد کی حضور انور سے ملاقات

اس کے بعد پروگرام کے مطابق ملک ہنگری (hungary) سے آنے والے وفد نے حضور انور ایدہ اللہ تعالیٰ بنصرہ العزیز سے ملاقات کی سعادت پائی۔ ہنگری سے امسال 10 افراد پر مشتمل وفد جلسہ سالانہ جرمی میں شمولیت کیلئے آیا تھا۔

..... وفد کے ایک ممبر Suresh Chaudhary صاحب تھے۔ مصوف Panorama Vilagklub India Tarsklub کے سربراہ ہیں اور پرنس کرتے ہیں۔ انہوں نے بتایا کہ وہ ایک لمبے عرصہ سے ہنگری میں مقیم تھے۔ چند سال قبل ہنگری کے معاشی حالات خراب ہونے پر واپس بھارت چلے گئے۔ پھر دنیا کے دیگر ملک بشمول امریکہ سے پھر پتے پھراتے واپس ہنگری آگئے۔ بھارتی شہریوں کی ایک سوسائٹی واقع بلاپٹ ہنگری کے سرگرم کرکن تھے۔ اسپر براہ بنادے گئے ہیں۔ ایک احمدی دوست کے توسط سے ان سے رابطہ ہوا اور امسال جلسہ پر آنے کا موقع ملا۔

مصوف نے بتایا کہ میں نے بڑی دلچسپی سے سارے پروگرام دیکھے۔ خصوصاً حضور انور کے خطابات بڑے شوق سے سنے۔ حضور انور کی شخصیت سے خاص متاثر ہوا ہوں۔ دن کو جلسہ میں شامل ہونا اور رات کو ہوٹل واپس جا کر انٹرنیٹ پر جماعت کے متعلق مواد تلاش کر کے پڑھتا رہتا۔ انڈیا میں اپنے رشتہ داروں کو ساری روئیداد بتاتا رہتا کہ جلسہ میں کیا کیا دیکھا ہے۔

مصوف نے کہا کہ اتنے بڑے منظم پروگرام مسلم اجتماع میں شرکت کا پہلا موقع تھا جو میرے لئے خاص متاثر کن تھا۔ خاص کر یورپین مختلف اقوام کا ایک چھت کے نیچے مل بیٹھ کر بڑے دوستانہ ماحول بلکہ ایک فیملی کے ماحول میں مختلف پروگراموں میں حصہ لینا میرے لئے خاص کر حیران کن امر تھا۔ جماعت کی مہمان نوازی نے بہت اثر کیا۔ جلسہ گاہ میں بچوں کا پانی پلانا میرے لئے دل کو چھو لینے والا لمحہ تھا۔

احمدیوں کی حضور سے محبت نے بھی خاص اثر کیا۔ کہنے لگے جو پرانے لوگوں کی باتیں ہیں کہ وہ بہت بڑے ریفارمر کر گئے۔ آپ لوگ وہی عظیم مقصد حاصل کر رہے ہیں۔ حضور انور حقیقتاً ایک بہت بڑے ریفارمر ہیں۔

مصوف نے کہا میرے لئے یہاں کی حسین یادیں ایک سرمایہ ہیں۔ میں اپنے عزیزوں اور ملنے والوں کو یہاں کی باتیں ضرور بتاؤں گا۔ بلکہ بہت کچھ تو میں انڈیا میں اپنے عزیزوں کو بتا بھی چکا ہوں۔ ہنگری میں اگر کوئی اسلام کے بارے میں کہے گا تو میں ناؤں گا کہ صرف میڈیا کی باتوں پر نہ جاؤ میں خود سب کچھ دیکھ آیا ہوں۔ میں نے اپنی

آنکھوں سے سچا اسلام دیکھا ہے اور محبت بیار اور بھائی چارا دیکھا ہے۔ ایک بالکل اور ہی ماحول تھا۔

حضور انور نے دوران ملاقات فرمایا کہ یہ وہی سچا اسلام ہے جو ہم دنیا میں پھیلانا چاہتے ہیں۔ آپ نے جو دیکھا ہے اس کو آگے بھی پھیلانیں۔ پچاس سے زائد قوموں کے لوگ اس جلسہ میں شامل تھے۔ سب ایک ہی رنگ میں رنگین تھے۔

..... وفد کی ایک خاتون ممبر Dorotya Milkos صاحبہ نے بتایا کہ اس نے رشیا سے ماسٹری ڈگری کرنے کے بعد ہنگری اپنے وطن میں ٹیچر کے طور پر کام کا آغاز کیا مگر اساتذہ کے کم مشاہرے اور دوسرے مسائل کے باعث انٹرنیشنل کمپنی DHL میں Co-ordinator کے طور پر کام شروع کیا۔ اپنی مادی زبان ہنگری کے علاوہ رشین اور انگریزی پر بھی عبور رکھتی ہیں۔ جلسہ پر جانے سے سخت گھبراہٹ تھی۔ والدین اور بھائی نے بھی جانے کی سخت مخالفت کی۔ بڑی مشکل سے ایک سٹیجی کے ہمراہ جانے پر راضی ہوئی۔ چنانچہ اپنی دوست کے ساتھ آنے کا پروگرام بنایا۔ عین وقت پر اسی دوست نے معذرت کر لی۔ یہ لمحہ میرے لئے خاص پریشان کن تھا۔ بہر حال خدا کے فضل سے Dorotya Milkos صاحبہ بہت قدم رہیں اور جلسہ پر آگئیں۔ کہنے لگیں کہ جلسہ کے دوسرے دن جبکہ کی مارکی میں حضور کا خطاب سننے کے لئے گئی تو وہاں دیکھا کہ سب بہنوں کی طرح پیش آ رہی تھیں۔ ہر ایک محبت و پیار سے مل رہا ہے۔

موصوف حضور انور سے ملاقات کیلئے ہنگری سے ہاتھ بٹا ہوا ایک souvenir ساتھ لے کر آئی تھیں۔ نیز جلسہ کے لئے ایک سکارف اور قدرے لمبی قمیص بھی خریدی اور السلام علیکم کہنے کی مشن بھی کی۔

دوران ملاقات حضور انور ایدہ اللہ تعالیٰ بنصرہ العزیز نے فرمایا کہ کیا آپ کو یقین تھا کہ مجھ سے ملاقات ہوگی؟ کہنے لگیں کہ مجھے یقین تھا۔ اسی لئے یہ تھو آپ کے لئے لے کر آئی ہوں۔

حضور انور سے کہنے لگیں کہ میڈیا پر اسلام کے بارہ میں جو کچھ بتایا جاتا ہے یہ سب کچھ اس سے بالکل مختلف ہے۔ اور اسلام کی ایک واضح خوبصورت تصویر دکھانے پر میں آپ سب کا بہت شکریہ ادا کرتی ہوں۔ میرے بہت سے سوالات تھے جن کے جوابات مجھے اس جلسہ میں مل گئے ہیں۔ یہ جلسہ میرے لئے ایک روحانی تجربہ تھا اور بہت زیادہ آرگنائزڈ تھا۔

حضور انور نے فرمایا آپ نے اسلام کی صحیح تصویر دکھی ہے۔ خدا کا شکر ہے کہ آپ کی غلط فہمیاں جلسہ نے دور کر دی ہیں۔

حضور انور نے فرمایا کہ اہمیت کا کردار ہر جگہ ایک جیسا ہے۔ خواہ وہ یورپین ہوں، پاکستانی ہوں، انڈین، افریقین یا پھر امریکن ہوں ہر جگہ ایک ہی کردار اور behaviour ہے۔ یہاں جلسہ کے موقع پر پچاس سے زائد nationalities کے لوگ موجود تھے۔ سب کا کردار ایک جیسا تھا۔ یہ سب اسلام کی اُس سچی تعلیم کی وجہ سے ہے جو کیونٹی کے ممبران کو دی جاتی ہے۔

حضور انور ایدہ اللہ تعالیٰ بنصرہ العزیز نے مصوف کو دعا دیتے ہوئے فرمایا کہ خدا خانی آپ کو پکا اور باعمل احمدی بنائے۔ پانچوں نمازوں کی ادائیگی کی کوشش کریں۔ قرآن کریم پڑھیں۔ اُعرعہ ٹیکسٹ پڑھنا نہیں آتا تو عربی ٹیکسٹ (text) پڑھنا سیکھیں اور فی الحال ترجمہ پڑھیں اور اس کے معانی سمجھیں۔ ترجمہ کا جو بھی ورژن (version) موجود ہے وہ پڑھیں۔ اگر سمجھ نہ آئے تو اپنے مبلغ سے پوچھیں۔ بعض دفعہ جو دوسرے تراجم ہیں ان میں الفاظ کا ترجمہ پوری طرح صحیح حق ادا نہیں کرتا اور بعض دفعہ ترجمہ الفاظ کے اصل اور حقیقی معنوں سے ہٹ کر ہوتا ہے۔

حضور انور ایدہ اللہ تعالیٰ بنصرہ العزیز نے مبلغ سلسلہ و ہدایت دیتے ہوئے فرمایا کہ ”اسلامی اصول کی فلاسفی“ کا ترجمہ مکمل ہو چکا ہے یا نہیں؟ اگر نہیں تو اسے جلدی مکمل کریں۔

حضور انور نے فرمایا کہ میں ہنگری میں زبان میں تراجم اب جلد کرنے پڑیں گے۔

وفد کے ایک ممبر Kiss Nandor صاحب تھے جو ہنگری کے دارالحکومت براپٹ کے قریب واقع ایک چھوٹے شہر Godollo میں قائم ایک یونیورسٹی میں ٹیکنیکل انجینئرنگ کے طالب علم ہیں۔ دو سال قبل ان کے بڑے بھائی Kiss Zoltan صاحب جلسہ پر آئے تھے۔

ہنگری کے مبلغ سلسلہ مکرم عطاء الوحید صاحب نے بتایا کہ احمدیت اور جلسہ کے بارہ میں مصوف نے اپنے بڑے بھائی سے سن رکھا تھا اور خواہش بھی رکھتے تھے کہ خود دیکھیں۔ امسال خاکسار نے ان کو دعوت دی تو خوشی چلنے کے لئے تیار ہو گئے۔

..... مصوف نے بتایا کہ وہ جلسے کے اکثر پروگراموں میں شامل ہوئے اور حضور انور کے خطابات خاص اہتمام سے سنے۔ اسلام کے بارہ میں تفصیلی تعارف حاصل ہوا۔ جلسہ کی مہمان نوازی سے بہت خوش ہوں اور شکریہ ادا کرتا ہوں۔ جلسہ کا ماحول انتہائی غیر معمولی ماحول تھا۔ جلسہ کے انتظام نے مجھے بہت متاثر کیا ہے۔

..... وفد کے ایک ممبر Mirgray Adam صاحب تھے جو ہنگری اور سربیا کے بارڈر پر واقع ایک شہر Szeged جو کہ دارالحکومت سے تقریباً دو سو کلومیٹر دور ہے، کے رہائشی ہیں۔ چند سال قبل یہ مسلمان ہو گئے۔ ہمارے ایک احمدی دوست سلیمان صاحب آف موریطانیہ کے توسط سے ان سے رابطہ قائم ہوا۔ جب ان کو جماعت کا تعارف کروایا گیا تو جماعت کو قریب سے دیکھنے کے اشتیاق میں جلسہ کی دعوت قبول کر لی اور جلسہ جرمی میں شامل ہونے کے لئے آئے۔

مصوف نے بتایا کہ میں جلسہ کے کافی پروگراموں میں شامل ہوا ہوں۔ مجھ پر حضور انور کے خطابات اور جلسہ کے پروگراموں کا گہرا اثر ہوا ہے۔

مبلغ سلسلہ نے ان کے بارہ میں بتایا کہ جلسہ کے دوسرے ہی دن جماعت میں شمولیت کے بارہ میں دریافت کرنے لگے۔ خاکسار نے ان کو بنیادی ضروری معلومات دیں۔ نیز شرائط بیعت اور خلافت کی اطاعت کے بارہ میں بتایا۔ نیز ان کو بیعت فارم مہیا کیا۔ جلسہ کے تیسرے دن بہت شدت سے بیعت فارم قبول کرنے پر اصرار کرتے رہے۔

کہتے ہیں کہ خاکسار کو علم نہیں تھا کہ آج مردوں کے ہال میں حضور انور نومیابین سے بیعت لینے والے ہیں۔ جس وقت آدام صاحب بیعت کا کہہ رہے تھے اس وقت میں ہال میں تقریب بیعت کی تیاریاں ہو رہی تھیں۔ مہمانوں کے کھانے کے ہال میں کسی نے ذکر کیا کہ بیعت کے لئے چلیں۔ بس پھر تو ان کی خوشی دیدنی تھی۔ کہنے لگے میں دل سے احمدی ہوں۔

الحمد للہ جلسہ کے تیسرے دن بیعت کر کے سلسلہ حقہ اسلامیہ جماعت احمدیہ میں داخل ہو گئے۔

ملاقات کے دوران جب حضور انور ایدہ اللہ تعالیٰ بنصرہ العزیز نے ان سے دریافت فرمایا کہ وہ احمدی کیوں ہوئے ہیں؟ یا کیا چیز دیکھ کر احمدی ہوئے ہیں تو کہنے لگے کہ جب میں نے جلسہ میں جماعت کو دیکھا اور جمعہ پڑھا تو میرے دل نے ہا کہ مجھے یہاں ہونا چاہئے اور بس پھر میں نہرک سا۔ میرے پاس بیان کرنے کے لئے مزید الفاظ نہیں ہیں۔ یہ بیان کرتے ہوئے ان پر کچھ کی کیفیت طاری تھی۔

..... وفد کے ایک اور ممبر Shon Daniel صاحب تھے۔ مصوف Mirgray Adam صاحب کے عزیز ہیں۔ یہ بھی ہنگری اور سربیا کے بارڈر پر واقع شہر Szeged کے رہائشی ہیں۔ چند سال قبل انہوں نے بھی اسلام قبول کیا تھا۔ جب ان کو جماعت کا تعارف کروایا گیا

تو جماعت کو قریب سے دیکھنے کے اشتیاق میں جلسہ میں شمولیت کے لئے آگئے۔

انہوں نے بتایا کہ میں نے جلسہ کے تیسرے دن بیعت کر کے جماعت میں شمولیت اختیار کر لی ہے۔ الحمد للہ حضور انور نے جب ان سے احمدیت کو قبول کرنے کی وجہ دریافت فرمائی تو کہنے لگے کہ چند سال قبل ایک دوست کے ساتھ مسلمانوں کے ایک نماز سینٹر میں بجلی کا کام ملا۔ کچھ عرصہ مسلمانوں کے قریب رہنے کی وجہ سے اسلام سے مانوس ہوا اور سنی مسلمان ہو گیا۔ کچھ عرصہ بعد جب دل کو سکون نہ ملا اور مسلمانوں کے اماموں کا رویہ دیکھا تو خالصہ دلبرداشتہ ہوا۔ مگر سمجھ نہ آئی کہ اس کا کیا حل ہے؟ جماعت سے جلسہ میں تعارف کے بعد حقیقی اخوت اور آپس کے پیار محبت کے تعلق نے اثر کیا اور جماعت میں شمولیت اختیار کر لی اور کہا کہ یہ وہ جگہ ہے جس کی تلاش میں مسلمان ہوا تھا۔ میں نے زندگی میں پہلی دفعہ اتنے زیادہ لوگوں کے ساتھ نماز ادا کی ہے۔ بہت اچھا تجربہ تھا۔

حضور انور ایدہ اللہ تعالیٰ بنصرہ العزیز نے دونوں نومبایعین سے فرمایا کہ اب جو پیغام آپ کو ملا ہے اس کو خود بھی سیکھیں۔ جو بھی ہنگرین ترجمۃ القرآن مارکیٹ میں دستیاب ہے اس سے استفادہ کریں۔ براہ راست عربی پڑھنی بھی سیکھیں اور ترجمہ بھی پڑھیں اور جس جگہ سمجھ نہ آئے اپنے مبلغ سے پوچھیں۔

نیز حضور انور ایدہ اللہ تعالیٰ بنصرہ العزیز نے اس موقع پر مبلغ سلسلہ کو ہدایت فرمائی کہ ہنگرین زبان میں

لٹریچر مہیا کرنے کے کام کتیز کریں۔

حضور انور ایدہ اللہ تعالیٰ بنصرہ العزیز نے فرمایا کہ صرف بیعت کر لی اور جا کر بھول گئے تو یہ کافی نہیں۔ اپنے علم میں اضافہ کریں اور جو آپ نے دیکھا ہے اس کو جا کر اور لوگوں کو بھی بتائیں۔ تبھی بیعت کی حقیقی غرض پوری ہوگی۔

..... ہنگری سے آنے والے ایک احمدی نوجوان احمد عمر صاحب نے بتایا کہ ہنگری میں لمبا عرصہ کے بعد کیس پاس ہوا ہے اور پہلا سفر جلسہ میں شمولیت کی نیک غرض سے کیا ہے۔ اس پر حضور انور ایدہ اللہ تعالیٰ بنصرہ العزیز نے فرمایا کہ اب وہیں رہیں اور جماعت بنائیں۔ اگر ملک چھوڑنا ہے اور کہیں اور جانا ہے تو دس بیعتیں کروا کر جائیں۔

اس پر موصوف نے کہا کہ میں ہنگری کے معاشی حالات کی وجہ سے تنگ آ کر جرمنی جا کر بسنے کا ارادہ کر چکا تھا۔ اب حضور انور کے ارشاد کے بعد ساری پلاننگ ختم۔ اب توفاتے بھی کرنے پڑے تب بھی ہنگری نہیں چھوڑوں گا۔ ایک اور احمدی نوجوان بھی ہنگری سے جلسہ سالانہ جرمنی میں شامل ہونے کے لئے آئے اور اس وفد کے ممبر تھے۔

ہنگری کے اس وفد کی حضور انور سے یہ ملاقات ایک بجکر پچیس منٹ پر ختم ہوئی۔ ملاقات کے آخر پر وفد کے تمام ممبران نے حضور انور ایدہ اللہ تعالیٰ بنصرہ العزیز کے ساتھ باری باری تھکاویر ہونے کی سعادت پائی۔